

UMNYANGO WEFUNDO WEGAUTENG

UKUHLOLWA KWEBANGA LETJHUMI NAMBILI

OCTOBER / NOVEMBER 2005
OKTOBER / NOVEMBER 2005

ISINDEBELE ILIMI LOKUBELETHWA
IZINGA ELIPHAKATHI
(Iphepha Lesibili)

ISIKHATHI: 2 ama-iri

IMITLOMELO: 75

YELELA:

- Iphepheli lineengaba ezintathu A, B, C.
 - Isigaba A sinemibuzo emine. Phendula emibili kwaphela.
 - Kusigaba B nesigaba C khetha umbuzo munye omude namunye omfitjhani.
 - Nawuphendule omude ku-B ukatelekele ukuphendula omfitjhani ku-C.
 - Nawuphendule omfitjhani ku-B ukatelekele ukuphendula omude ku-C.
 - Abafundi bayeleliswa ukutlola ngokukhulu ukuyelela nobuthakgha.
-
-

ISIGABA A

Phendula imibuzo emibili kwaphela

UMBUZO 1

Itsengo 5 – M.S. Ntuli

1.1 Funda ikondlo elandelako bese uphendula imibuzo engenzasi:

Ngubani Owaziko?

Uyikakaramba uYingorho uYesabeka,
Ngombana wazi koke Wena,
Akakho owaziko,
Nanyana ngingaba nokuhlakanipha koke angeze ngazi,
Nanyana ungaba nekghono kangangani angeze wazi
Okurarako kukuthi Yena uyazi,
Kuphi, njani, angazi;
Unyaka angiwazi,
Inyanga angiyazi,
Iveke angiyazi,
Ilanga angilazi,
I-iri angilazi,
Umzuzu angiwazi,
Umzuzwana angiwazi,
Wena wazi koke ngombana kuNguwe.

Phendla

- 1.1.1 Akhe uveze bonyana imbongi ingophise kubani ngegama elithi: “Yena.” (1)
- 1.1.2 Tsomula umuda owodwa onefanamdumo. (2)
- 1.1.3 Akhe uveze ukufaneleka kwesihloko nekondlo ngemitjho emithathu. (3)
- 1.1.4 Veza umoya wekondlo ngemitjho emithathu (3)
- 1.1.5 Veza ummongo wekondlo ubuye uwusekele ngemitjho emibili. (3½)
[12½]

NOFANA

- 1.2 Funda ikondlo elandelako bese uphendule imibuzo engezansi:

Umuntu yena semumuntu,
Zakhe zingangoMkobola,
Zisusa isizungu,
Zibiza isizungu,
Waya nazo uya nenarha,
Bazakudobha kude,
Bakudobhe kude baseduze.
Umuntu mlandeli,
Mlandeli wehliziyo,
Warhuluphela ukufunjathiswa,
Afumbathiswe ngconywa,
Inga uzakuthokozela safuthi,
Atjho asazokubawa.
Awa, umuntu mumuntu.

Uvunula akghantjhe,
Akhohlwe ukuthi:
“IKosi ikhona”,
Njengayizolo lokha,
Lokha umpurelani
Umngene emazinyweni.
Atjharagane, atjharagane nelimu,
Amazinyo aqhaqhazela,
Abiza iinkwekwezi
Ngamagama waboyisemkhulu.

- 1.2.1 Yini ongakutshwaya ngeendima zekondlo na? (2)
- 1.2.2 Kukwenzanjani ukuya nenarha? (1)
- 1.2.3 Tsomula umuda onesithombe-ngqondo sesingathekiso. (1)
- 1.2.4 Tlola umqondo wembongi mayelana nekondlo le ubuye uwusekele ngemitjho emithathu. (5)
- 1.2.5 Khupha irhobelo-tjhigama endimeni yesibili. (2)

1.2.6 Ngiliphi itshwayo elingakhambelani namanye kila begodu kubayini?

- (A) Ummongo wekondlo
- (B) Umoya wekondlo
- (C) Iinthombe-ngqondo
- (D) Iindima zekondlo

(1½)
[12½]

NOFANA

1.3 Funda ikondlo elandelako bese uphendule imibuzo engenzasi:

Ngidiniwe kuhlala lapha,
Lekhethu ngilazi
Ukunghanghabala kwalo.
Ubudlhayela buhlangene
Nokuhlakanipha.
Ukusebenza lilize lakolize,
Ukufukuza ingurumela,
Kuba lilize lakolize.
Itlha ingasoze yahlangana
Neginiso nanyana kukunini.
Kade saba yifukwana
Sifukuzana nephasi.

Yiza siphaphamtjhini yiza,
Yiza ungiginye ngiphaphe.
Ngiphaphe nawe,
Ungikhafulele la
Bangithanda khona.
La ikwele ingekho khona,
Amala nezondo sekwabulungwa,
Ihliziyo yami idele,
Idele ibuye icole,
Ilibale umlibalelafuthi,
Ikanuko yephasi ingasenayo.
Kuphele ukunghwarana,
Kuphele ukumonekelana,
Singasabangi iinkhumba
Zemibala engatjho khona;
Ngilisani ngiphaphe!

1.3.1 Tsenga ikondlo engehla ngaphasi kwebunjo langaphandle uveze iimbonelo ezibuya ekondlweni.

(5)

1.3.2 Yini ikwele?

(1)

1.3.3 Akhe uveze ummongo wekondlo le. Ubuye uwusekele ngomutjho.

(3)

- 1.3.4 Isihloko sekondlo sithi “Ngilisani Ngiphaphe” siyifanele ikondlo na?
Veza lokhu ngemitjho emithathu.

(3½)
[12½]

NOFANA

- 1.4 Funda ikondlo elandelako uphendule imibuzo engenzasi:

Kwakukuhle kukarisa,
Kwakumnandi njengeliyu leenyosi,
Kukarisa nje –
Kumnandi nje kukufa.

Amehlwami avalekile,
Abona okubonwa zimphofu.
Ihliziyo ikhanuka ikowani,
Inga mlibhani wekhowe.

Phambili neemva kwakufana,
Amanzi neengazi kuyinto yinye,
Gadesi koke kudlule
Njengamarzi weLimpopo –
Kosi Somandla ngiyazinikela.

- 1.4.1 Tlola umqondo ofihlakeleko wekondlo le. Ubuye uwusekele ngomutjho. (3)
- 1.4.2 Hlathulula bona yini:
- (a) umlibhani?
- (b) iLimpopo? (2)
- 1.4.3 Veza ihlathululo yendima yesibili ubuye uyisekele ngomutjho. (3)
- 1.4.4 Veza umoya wekondlo. (1)
- 1.4.5 Mhlobo bani wekondlo le? Sekela ngomutjho owodwa. (2½)
- 1.4.6 Umuda lo unasiphi isithombe-ngqondo.
“Kwakumnandi njengeliyu leenyosi.”

(1)
[12½]
[25]

IMITLOMELO YESIGABA A: [25]

ISIGABA B

UMBUZO 2

Phendula umbuzo omude nofana omfitjhani. Nawuphendule omfitjhani ukatelekele ukuphendula omude kusigaba C. Nawuphendule omude phendula omfitjhani ku-C

Kanti Ngewakabani? N.E. Skosana

2.1 UMadzela bekangalihloniphi isiko lesikhethu. Veza izehlakalo ezikhombisa lokhu: Phendula uzalise ikhasi elilodwa.

NOFANA

2.2 Funda isiqetjhanesi bese uphendula imibuzo engenzasi:

Nofanezile	: Umngan'uphi! Mntamama, batjho kwakhese kwenziwaphi lokho esikhathini sanje? Bangekosini bagabisa ubukhulu neenkomo ezinengi. Awa, nangabe kunjalo, basakhe emaruthini. Alo bekhabo bathini mntamama?
Madzela	: Mntamama, abengifuni nokwazi bona bathini. Bona bazase babone ngeenkomo godu. Angithi babelethe isiphalaphala somntazana nasi ... <i>(Bathi bayamqala uNcema bambone bonyana selayenda. UNofanezile abenzele ikofi msinya. Barhamule batjhebe ngamatjhatjhatjha.)</i>
Madzela	: ULiduga uye emberegweni na mntamama?
Nofanezile	: Awa mntamama, uyekhabo. Uyokuwisela ubuphetjani bakwabo.
Madzela	: Wo, utjho ukuba yintandani ..? Akaphethe uzakuthini. <i>(Baqede ukusela ikofi. UMadzela aye emberegweni. UNcema ahlambe alale. Wavuka emini uNofanezile selaqedile ukuthanyela ngendlini yamakhuluwa. Yeke nabaqeda ukugoma, bahlala bazicocela.)</i>
Nofanezile	: Enjekhona ulele bomqasa. Uvukeleni msinya kanti? <i>(Utjho nje ubona uNcema nakasazamulako.)</i>
Ncema	: Awa, nokho ngibuthusile. Uyazi ngendlela gade sele bungiphethe ngakhona ubuthongo, besele kubudisi iinkophezi.
Nofanezile	: Iye bona kunjalo nawungakhange ulale. Uyazi unetjhu Ncema. Njengombana gade ngithanyela ngale ngehlangothini lendlu ngithomene nomntazana wakwaKabini oberega emakhuweni ahlanu kawekhetu la. Batjho kusasa uyagcina emberegweni. Isokana lakhe lifuna bona ayokungena isimanje. Yeke uthe ngimfunise umuntu ozazokuberega ikhuwa lakhe. Sele kuzakungena wena Ncema khona sizaba semaduzana.
Ncema	: Wu! Awa Nofanezile mina ngiyesaba. Azange khengiberege emakhuweni solo yaba ngimi. Nesikhuweso abe angisazi. Alo amakhuluwa ngizowakhulumisa njani?
Nofanezile	: Awa Ncema, zizinto ezincane lezo. Isikhuwa uzasifunda msinya. Kanti nomfazi wekhuluwa wangale yimvu. Begodu uzihlalela emberegweni imini yoke njengewekhetu lo. Nayimberego wona sengiwo owaziko wokuthanyela indlu, uhlanze iinkotlolo, uqhushulule imibhede bewuphazimise naphasi.
Ncema	: Akhusuthi uyabona-ke! Mibhede engiyazelaphi bona iqhusululwa njani?

Nofanezile	: Awa, ungatshwenyeka. Ngizakutjengisa koke lokho.
Ncema	: Nofanezile, kanti batjho sengifunelwa umberego wekhwitjhini nje kanti batjho ngizokwakha edorobhenapha na?
Nofanezile	: UNcema uthini-ke kwanje? Mina, umntamama uthe ngikufunele umberego hlanu kwamapha.
Ncema	: Afeke! Mina sengihlulukele ekhaya. Ebe ngumma yena angazi. Kade ngamgcina kazi.

- 2.2.1 Ngubani uNofanezile? (1)
- 2.2.2 Ngubani ibizo lesokana lakaNofanezile? (1)
- 2.2.3 Kutjho ukuthini lokhu:
- (a) basakhe emarubhini? (2)
 - (b) ulele bomqasa? (2)
 - (c) ukuba budisi kweenkophe? (2)
 - (d) ukuba yimvu? (2)
- 2.2.4 Kubayini uNofanezile athi bekosini “bagabisa ubukhulu neenkomo ezinengi”. Veza lokhu ngemitjho emihlanu. (5)
- 2.2.5 Mumuntu onjani obuphetjani? (2)
- 2.2.6 Kubayini uNcema akhulume amazwi la “Kanti batjho sengifunelwa umberego wekhwitjhini nje kanti batjho ngizokwakha edorobhenapha na?” Sekela ipendulwakho ngemitjho emihlanu. (5)
- 2.2.7 Akhe uveze ngemitjho emithathu bona uNcema wafika njani edorobheni. (3)

[25]

IMITLOMELO YESIGABA B: [25]

ISIGABA C

Nawuphendule umbuzo omude ku-B ukatelekile ukuphendula omfitjhani esigabenesi kanti nawuphendule omfitjhani ku-B phendula omude esigabenesi.

UMBUZO 3

Amabatha. B.D. Masango

- 3.1 Veza ummango-ndaba wenovela yesihloko esithi ‘**Amabatha.**’ Zalisa ikhasi elilodwa.

[25]

NOFANA

Phendla

3.2 Funda isiqetjhanesi bese uphendule imibuzo engenzasi:

Isokana lakwaMdawu ngiyalazi. Kodwana ngifuna khengihlale ngilifunde bona limumuntu onjani. Lokho ngikutjho ngobanyana nginesikhathi esincani khulu ngilazi. Uyise alise ukutjhuka isikhumba aqale uBathabile. Kubonakale sele kudengezela umlomo kuyise, bese uthi: “Angazi bonyana ngingakhuluma ngithini. Heyi Bathabile, ungangirari mina uyangizwa? Ngifuna ungitjele into yinye uthi uyabafuna namkha awubafuni kwaphela nje. Angifuni umuntu adlale ngami angenze isidlhadlha sakhe.” Unina uthulile uragela phambili nokweluka umsemakhe. Uyabona nje bonyana lokho akakubawi, uyakwazi. Ubamba intambo ayeqise abuye abambe enye godu ayeqise. Athi lapha athulisa khona aqale uBathabile angatjho litho. “Baba ukukhuluma kuhle. Nangiphuma etlheni ngizakuthi, isokana lakwaMdawu ngiyalazi kodwana khangе khesithembisane umendo. Okhunye mina ngisesemncani angekhe ngakghona ukubamba umuzi. Zisesezinengi khulu izinto engingahlangana nazo emendweni. Kungenzeka ngibhalelwe bese ngiba libuya. Sengibone amaqhakazana amanengi aqinileko abhalelwa mimendo aphelele ngokuba mabuya. Vane ngithi nanyana ngingedwa kwafika lokho kuphele ithando”. Ukhuluma nje unina umqalile. Asonge umseme athi: “Bathabile, ngithulile ngikulalele uthatha uyihlo umusa le umenza umnganakho. Yoke into oyikhulumako le akusiyo engakhulunywa nguwe umntazanakazi ongaka. Nangifuna ukukutjela kuhle wena awusasuye umntazana, umdzidlha. Akusingcono ubhambalale uBantazi akweqe?” UBantazi ngowelama uBathabile. “Mma mina akukafiki bona ngiyokwenda. Ngisesemncani. UBantazi nakarhabileko ulungile angakhamba ayokwerda.” Aqale phasi uBathabile kwehle iminyembezi iteleze emhlathini beyithontele phasi. Kutjengise bonyana lokho atjelwa khona akakufuni. Uyise alinge ukuhlathulula bona yini bafuna bona aphume etlheni.

- 3.2.1 Amazwi la akhulunywa ngubani kubani begodu kubayini awakhulume. “Isokana lakwaMdawu ngiyalazi.” (4)
- 3.2.2 Ngubani izinyo lesokaneli okukhulunywa ngalo? (1)
- 3.2.3 Vane kwenzenjani nakudengezela umlomo begodu kubayini uyise lakaBathabile adengezele umlomo? (4)
- 3.2.4 Ngubani okuthiwa sekamdzidlha begodu kutjho ukuthini ukuthi mdzidlha? (3)
- 3.2.5 UBathabile uvezwe njengomlingisi onjani. Sekela ipendulwakho ngemitjho emine? (4)
- 3.2.6 Mumuntu onjani olibuya? (2)
- 3.2.7 Veza ummongo-ndaba owutholako esiqetjhanenesi ubuye uwusekele ngemitjho emine? (5)
- 3.2.8 Kukwenzani ukuphuma etlheni? (2)

**[25]
[25]**

IMITLOMELO YESIGABA C:

INANI LILOKE: 75